

बिहार विधान सभा के माननीय अध्यक्ष श्री विजय कुमार सिन्हा ने 75वें स्वतंत्रता दिवस पर देशवासियों को हार्दिक बधाई और अनेक शुभकामनाएँ दीं और कहा कि यह दिन मां भारती की आजादी के लिए अपनी कुर्बानी देने वाले लाखों दीवानों की अमर शहादत को याद करने और देश के मान-सम्मान को बढ़ाने के लिए संकल्प लेने का दिन है। हमें भारत की अखंडता और संप्रभुता को हर हाल में अविच्छिन्न रखते हुए इसको विश्व गुरू बनाने का सामूहिक संकल्प लेना चाहिए।

बिहार विधान सभाध्यक्ष श्री सिन्हा ने देश की आत्मनिर्भरता की दिशा में महिला उद्यमियों की भूमिका को और अधिक सशक्त बनाने के लिए रक्षाबंधन के पूर्व 1625 करोड़ रूपये की राशि जारी कर सौगात देने पर आदरणीय प्रधानमन्त्री श्री नरेन्द्र मोदी जी को हार्दिक बधाई और अनेक शुभकामनाएँ दीं है। उन्होंने कहा कि पीएम ने दीनदयाल अंत्योदय योजना- राष्ट्रीय ग्रामीण आजीविका मिशन से जुड़े महिला एवं स्वयं सहायता समूह की महिला सदस्यों और उद्यमियों से बातचीत कर न केवल उनका मनोबल बढ़ाया है, बल्कि देश की तरक्की के लिए पूरे मनोयोग से उन्हें अपनी महत्वपूर्ण भूमिका निभाने के लिए प्रेरित भी किया। उन्होंने कहा कि वह दिन दूर नहीं है जब महिला उद्यमी भी अपनी उद्यमशीलता का दायरा बढ़ा कर भारत को आत्मनिर्भर बनाने में अपने संकल्प से एक मिसाल पेश करेंगी। घर के अंदर से बाहर तक उनकी आर्थिक भागीदारी देश को जल्द ही आत्मनिर्भर बना सकेगी, ऐसा मुझे विश्वास है।